
ПЕРАМОГА ЦІ ПАРАЖЭНЬНЕ? 


ВыБАРЫ ПРЭЗІДЭНТА РЭСПУБЛІКІ БЕЛАРУСЬ АДБЫЛІСЯ, АЛЕ... 

РАВА на В0/ЮЮ 


“ Мінск, 24. траўня 1999 г. 
шэсьце імітынг ц. 0. 
у падтрымку М. Чыгіра.. 


ВЫНІКІ ІХ ПРЫЗНАНЫЯ ЦЭНТРВЫБАРКАМАМ НЕСАПРАЎДНЫМІ 


Калі дэпутаты легітымнага 
Вярхоўнага Савету 13-га склі- 
каньня прызначылі на 16 траўня 
выбары прэзідэнта краіны, ма- 
ла хто верыў, што выбарчы ма- 
рафон атрымае сваё лагічнае 
завяршэньне. Адныя сьцьвяр- 
джалі, што прызначэньнем даты 
выбараў усё і скончыцца, іншыя 
лічылі, што выбары захлынуцца 
ў хвалі рэпрэсіяў з боку рэжыму 
супраць іх арганізатараў. 

Гэтакі скептыцызм быў за- 
канамерным, бо грунтаваўся на 
веданьні сітуацыі ў краіне. Прэ- 
зідэнт Лукашэнка намерыўся кі- 
раваць дзяржавай да 2001 году 
і, вядома ж, саступаць камусьці 
сваю ўладу "датэрмінова" не 
жадаў. З першых дзён падпа- 
радкаваныя яму сродкі масавай 
інфармацыі, інайперш радыё 
ды тэлебачаньне, павялі кампа- 
нію падыскрэдытацыі наладжа- 
най апазіцыйнымі сіламі выбар- 
чай кампаніі. А потым, калі 
Цэнтрвыбаркам распачаў канк- 
рэтную працу па стварэньні вы- 

барчых камісіяў, калі групы пад- 
трымкі кандыдатаў у прэзідэнты 
пачалі збор подпісаў дзеля іх 
рэгістрацыі, улады сталі раскруч- 
ваць махавік рэпрэсіяў і запа- 
лохваньня арганізатараў выба- 
раў. Пад ягонае ўзьдзеяньне 
патрапілі ня толькі кіраўнікі Цэнтр- 
выбаркаму, але ітысячы людзей 
па ўсёй краіне (рубрыка "“Хро- 
ніка" апошніх нумароў нашага 
бюлетэня амаль цалкам была 
прысьвечаная гэтай тэме, але 
мы, на жаль, змаглі даць інфар- 
мацыю далёка не пра ўсе факты 
рэпрэсіяў). Аднак, нягледзячы 
на шматлікія перашкоды, справа 
выбараў ішла сваім ходам, па- 
водле спланаванага графіку. 
Хоць тады ўжо было зразумела, 
што поўнакроўныя, сапраўды 
легітымныя выбары правесьці ў 
краіне ня ўдасца. Важны быў 
сам факт, што пэўная частка са- 
мых актыўных грамадзянаў Бе- 
ларусі ня хоча мірыцца з існую- 
чым ладам і гатовая змагацца за 
яго зьмену. 


Актыўны ўдзел у правя- 


дзеньні выбараў ад пачатку: 


прыняла самая ўплывовая і 
арганізаваная апазіцыйная пар- 
тыя- Беларускі Народны Фронт. 
Менавіта дзякуючы яму выбар- 
чыя камісіі былі створаныя ва 
ўсіх раёнах Беларусі. Цэнтрвы- 
баркам, лічачы, што правесьці 
выбары на стацыянарных вы- 
барчых участках у сёньняшняй 
палітычнай сітуацыі немагчыма, 
прыняў рашэньне стварыць гру- 
пы з двух чалавек, якія са скры- 
нямі для галасаваньня абый- 
дуць выбаршчыкаў па месцы іх 
жыхарства. 

Галасаваньне пачалося з 6 
траўня. Але лідэр БНФ і кан- 
дыдат у прэзідэнты Беларусі 
Зянон Пазьняк назваў гэткі 
прынцып галасаваньня неза- 
конным, а потым з-за гэтага і 
іншых парушэньняў закону аб 
выбарах і ўвогуле абвясьціў, 
што здымае сваю кандыда- 
туру. 

(Заканчэньне на стар. 2) 


Ме 1034) 


Травень 1999 

БЕЛАРУСІ ЯШЧЭ РАНА Ў ЕЎРОПУ?. 


У мінскім гарадзкім судзе працягваецца працэс па справе 
Яўгена Скочкі. Намесьнік старшыні Маладога Фронту абвінавачваецца 
па артыкуле 186, ч. З Крымінальнага кодэксу Рэспублікі Беларусь 
(актыўны ўдзел у масавых беспарадках), які прадугледжвае пакараньне 
да трох гадоў зьняволеньня. Прадмет разьбіральніцтва - сёлетнія 
падзеі 14 лютага, калі моладзь адзначала дзень Сьвятога Валянціна 
“ўжо традыцыйным шэсьцем «Беларусь - у Еўропу». 


Хлопцы і дзяўчаты што- 
год уручаюць свае вінша- 
ваньні супрацоўнікам амба- 
садаў заходніх краінаў, у якіх 
таксама просяць і паўплы- 
ваць на паводзіны беларус- 
кага прэзідэнта. Што да Скоч- 
кі, то, паводле абвінаваўча- 
га заключэньня, ён вінаваты 
ў тым, што «сабраў каля 200 
чалавек на пляцы Волі», а по- 
тым «правёў несанкцыяна- 
ванае шэсьце», якое дзесяць 
разоў перапыняла рух транс- 
парту: сем разоў - на адну 
хвіліну, адзін раз - на тры 
хвіліны, а каля амерыканскай 
амбасады - на 16 хвілінаў. 

Пачатак суда быў скаме- 
чаны праявамі «моўнай праб- 
лемы». У адказ нарашэньне 
судзьдзі Валерыя Камісара- 
ва пра вядзеньне суда на 
рускай мове (бо на ёй га- 
ворыць большасьць удзель- 
нікаў працэсу) падсудны аб- 
вясьціў, што добра валодае 
толькі беларускай ды ня- 
мецкай мовамі, хоць і разу- 
мее рускую. Тым ня менш, 
судзьдзя палічыў за лепшае 
прыцягнуць да ўдзелу ў пра- 
цэсе перакладчыка з бела- 
рускай мовы на рускую. За- 
бягаючы наперад, адзначу, 
што паслугі мовазнаўцы з 
БДУ спатрэбіліся ўсяго ад- 
нойчы, калі адзін са сьведкаў, 
міліцэйскі псіхолаг, не зразу- 
меў беларускага слова "“ход- 
нік", што азначае -- "тра- 
туар". 

У працэсе бралі ўдзел 
грамадзкія абаронцы -- Гары 
Паняйла, які прадстаўляў Бе- 
ларускі Хельсінкскі Камітэт, і 
Барыс Гюнтэр ад Правааба- 
рончага Цэнтру «Вясна-96». 
Бараніў Яўгена Скочку адва- 
кат Сяргей Лепеш. Па'прапа- 


нове Г.Паганяйлы абарончы 
бок узьняў пытаньне аб спы- 
неньні крымінальнай справы 
з-за адсутнасьці складу зла- 
чынства. Падсудны раней 
адбыў за ўдзел у тым шэсьці 
11 сутак адміністратыўнага 
арышту. У матывацыі пры- 
сутнічалі таксама спасылкі 
на недарэчную сітуацыю з не- 
каторымі законамі, у якія на- 
прыканцы існаваньня СССР 
пад уплывам пераменаў у 
грамадстве ўносіліся дэма- 
кратычныя зьмены. У пры- 
ватнасьці, у саюзных законах 
была перагледжаная фарму- 
лёўка «масавых беспарад- 
каў» і адказнасьць за іх, але 
гэтыя зьмены практычна ня 
ўнесеныя ў беларускі Крымі- 
нальны кодэкс. Аднак прапа- 
нова не была прынятая. 

У чым жа гэтая "небясь- 
пека" ідля каго? Зірнем на 
падзеі праз сьведчаньні пад- 
суднага і шматлікіх сьвед- 
каў. У канцы студзеня ў Мінскі 
гарвыканкам былі пададзе- 


ныя дзьве заявы на правя- " 


дзеньне шэсьця «Беларусь - 


у Еўропу». Улады далі дазвол : 


толькі на правядзеньне мі- 
тынгу каля Палацу спорту, а 
збор на пляцы Волі забарані- 
лі. Замест абыходу амбасадаў 
усімі ўдзельнікамі акцыі гар- 
выканкам прапанаваў, каб 
петыцыі-віншаваньні аднесь- 
лі адрасатам дэлегацыі ад 
моладзі па два-тры чалавекі. 
Згодна з заканадаўствам, ад- 
каз уладаў павінен быць да- 
ведзены да ведама заяўляль- 
нікаў не пазьней як за пяць 
сутак да пачатку акцыі. Ад- 
нак ліст з гарвыканкаму за- 
пазьніўся. Затое ўсе чацьвё- 
ра заяўляльнікаў былі выклі- 
каныя для гутаркі ў будынак 


ра 


гарадзкой адміністрацыі. Трое 
з іх (В.Канапацкі, А.Пятроў і 
А.Янукевіч) адмовіліся право- 
дзіць акцыю ў прапанаваным 
уладамі выглядзе. Гэта было 
зроблена часткова з-за нежа- 
даньня "падставіць" моладзь 
пад новыя арышты, але мела 
месца і звычайнае запалох- 
ваньне лідэраў Маладога Фрон- 
ту. Скажам, ранкам 12 люта- 
гададому да А.Янукевіча мі- 
ліцыянты прывезьлі позву ў 
міліцыю. Яўгену Скочку, па 
ягоных словах, пагражалі 
турмой. Але з самога пачат- 
ку ён заявіў, што ў выпадку 
зьмяненьня хоць аднаго з 
пунктаў заяўкі ня можа браць 
на сябе адказнасьць за на- 
ступствы. Забарону шэсьця 
і прызначэньне мітынгу на 
прасьпекце Машэрава, дзе 
разносіцца гучная музыка з 
кінатэатру насупраць, Скочка 
назваў правакацыяй уладаў. 
«Пакінуць моладзь, якая ўсё 
роўна традыцыйна зьбіраец- 
ца ў Дзень закаханых на пля- 
цы Волі, я ня мог, памятаючы, 
што ў мінулым годзе нават 
збор на гэтым месцы скон- 
чыўся затрыманьнямі», -- 
гаворыць Яўген. 

У ліку сьведкаў па гэтай 
справе суд выслухаў пяцёх 
супрацоўнікаў міліцыі, чаты- 
рох сяброў Маладога Фрон- 
ту, а таксама трох маладых 
людзей, якія патрапілі ў мес- 
ца правядзеньня акцыі вы- 
падкова і былі затрыманыя 
міліцыяй. Цікава, што ніво- 
дзін са сьведкаў не ўзгадаў 
фактаў, якія сапраўды мож- 
на было б кваліфікаваць як 
беспарадкі. Міліцыянты на 
судзе ў адзін голас сьцьвяр- 
джалі, што альбо яны нічога 
ня бачылі - альбо шэсьце 


праходзіла вельмі прыстой- 
на. Адзіным спрэчным мо- 
мантам заставалася "“спы- 
неньне транспарту" каля ам- 
басады ЗША, дзе і сапраўды 
на працягу некалькіх хвілінаў 
рух быў перапынены. У гэ- 
тыя хвіліны ўдзельнікі шэсь- 
ця стаялі ды чакалі, пакуль 
ад іх імя трое дэлегатаў уру- 
чаць петыцыю. Адзін з су- 
працоўнікаў міліцыі, які на- 
зіраў за акцыяй, зьвярнуў 
увагу суда, што на вуліцы, 
дзе стаяла моладзь, вельмі 
вузенькія ходнікі: «Там прос- 
та не было куды падзецца». 
Увогуле, міліцыянты адзна- 
чалі арганізаванасьць шэсь- 
ця і адсутнасьць агрэсіў- 
насьці ў калоне моладзі. 

Адзіную прэтэнзію да Яў- 
гена Скочкі выказаў падпал- 
коўнік Мікалай Вількота - на-. 
месьнік начальніка аддзелу 
ГУЎС Мінгарвыканкаму. На 
думку Мікалая Мікалаевіча, 
такі выдатны арганізатар як 
Яўген мог бы ўзгадніць з мі- 
ліцыяй нечаканы «прыгожы 
фейерверк» насупраць ам- 
басады Летувы: «Усё-ткі ў 
нас ёсьць сьпецыялісты, а 
гэта ж агонь», -- непакоіўся 
падпалкоўнік. Аднак Скочка 
сьцьвярджаў, што фейер- 
верк быў нечаканы для яго 
самога. Адбыўся ён, дарэ- 
чы, пасьля таго, як Яўгену. 
ўручылі позву ў РАЎС - ма- 
быць, нехта вырашыў выка- 
заць такім чынам свой пра- 
тэст... Самі міліцыянты лі- 
чаць, што прычынай уру- 
чэньня позвы стала тое, што 
падсудны не адмовіўся ад 
акцыі і прысутнічаў на ёй. І 
толькі. 

На момант напісаньня гэ- 
тых нататак яшчэ невядо- 
ма, які вердыкт вынясе суд 
(ён прадоўжыцца ў чэрве- 


гні). Хочацца верыць, што Яў- 


гена Скочку апраўдаюць, ад- 
нак, улічваючы практыку на- 
шых судоў, верагодней вы- 
глядае прагноз аб умоўным 
асуджэньні... 


Яна ЖДАНОВІЧ 








ПЕРАМОГА ЦІ ПАРАЖЭНЬНЕ? 


(Пачатак на стар. 1) 


Нягледзячы на тое, што 
пасьля гэтага частка сяб- 
роў БНФ практычна ўхі- 
лілася ад удзелу ў выба- 
рах, выбарчая кампанія бы- 
ла даведзеная да канца. 
Аднак, паколькі падчас пе- 
радвыбарчай кампаніі не 
было ўсебаковага і свабод- 
нага абмеркаваньня праг- 
рамаў кандыдатаў і вя- 
дзеньня агітацыі за іх, а так- 
сама з-за перашкодаў, што 
чынілі ўлады правядзень- 

ню выбараў і шматлікіх па- 
рушэньняў заканадаўства, 
вынікі галасаваньня па кан- 
дыдатах у прэзідэнты пры- 
знаныя несапраўднымі. 
Такім чынам, чатырох- 
месячная выбарчая кам- 
панія завяршылася тым, з 
чаго пачалася. Што далей? 
Цэнтрвыбаркам пастанавіў 
прызначыць паўторныя вы- 
бары прэзідэнта Беларусі 
на працягу трох месяцаў 
пасьля гэтых выбараў з 
паўторным вылучэньнем 
кандыдатаў у. прэзідэнты. 


Але адбыцца яны могуць 
толькі пры ўмове жорст- 
кага кантролю з боку АБСЕ 
і іншых міжнародных арга- 
нізацыяў. 

Вядома, прайшоўшыя 
16 траўня прэзідэнцкія вы- 
бары большасьць назіраль- 
нікаў ад пачатку лічыла 
выключна палітычнай ак- 
цыяй, якая магла мець зна- 
чэньне толькі як свайго ро- 
ду сацыялагічнае дасьле- 
даваньне, а не як сродак 
даць краіне новага прэзі- 
дэнта. Але тое, што ва ўмо- 


вах жорсткага супраціву 
ўладаў выбары былі даве- 
дзеныя да канца, што дата 
20 піпеня (заканчэньне тэр- 
міну паўнамоцтваў А Лу- 
кашэнкі) цяпер ва ўсіх на 
слыху, што значная коль- 
касьць грамадзянаў нават 
пад пагрозай рэпрэсіяў ад- 
крыта і рашуча выступіла 
супраць рэжыму, што народ 
цяпер зьвязвае свае на- 
дзеі на лепшае найперш са 
зьменай кіраўніка дзяржавы 
-- дае падставы сьцьвяр- 
джаць, што праца па арга- 
нізацыі і правядзеньні вы- 
бараў прэзідэнта РБ была 
своечасовай і недарэмнай. 

Андрэй НАЛІВА 

Юлія ЧЫГІР: 


Ф Інтэрнэт-версія: Катипікаў.ога 2013 


“ВЕРУ, ШТО ЗЬМЕНА ЎЛАДЫ 
ў КРАІНЕ АДБУДЗЕЦЦА ХУТКА... 


ГУТАРКА КАРЭСПАНДЭНТА БЮЛЕТЭНЯ "ПРАВА НА ВОЛЮ" З ЖОНКАЙ, 
ПАПЛЕЧНІЦАЙ І АДВАКАТАМ КАНДЫДАТА Ў ПРЭЗІДЭНТЫ РЭСПУБЛІКІ БЕЛАРУСЬ, 
АЦЯПЕР ВЯЗЬНЯ СУМЛЕНЬНЯ МІХАІЛА ЧЫГІРА-- Юліяй ЧЫПР 


-- Юлія Станіславаўна, як ідзе 
расьсьледаваньне крымінальнай 
справы супраць Вашага мужа? 

-- На гэтае пытаньне я нават ад- 
казаць цалкам не магу, бо мне далі 
дазвол быць абаронцам мужа, і я пад- 
пісала пэўныя абавязацельствы. Мно- 
гія з фактаў сьледства я ня маю права 
разгалошваць. У тых рамках, у якіх мне 
дазволена, скажу, што я пазнаёмілася 
са справай і была вельмі ўзрушаная 
тым, што шмат дакументаў сфальсіфі- 
кавана. Я нават зараз падаю заявы аб 
узбуджэньні крымінальных справаў су- 
праць людзей, што задзейнічаныя ў 
расьсьледаваньні, бо ў справе ёсьць 
падложныя, фальшывыя дакументы, 
якія сфабрыкаваныя. Прычым -  вель- 
мі груба і відавочна. 

-- Як зараз сябе пачувае Міхаіл 
Мікалаевіч? У якіх умовах ён знахо- 
дзіцца? Другі кандыдат у прэзі- 
дэнты Беларусі спадар Пазьняк, 
вы пэўна ведаеце, распаўсюдзіў 
свае версіі наконт ягонага ўдзелу 
ў выбарах і арышту... 

[ -- Я дакладна ня ведаю, што казаў 
і пісаў Пазьняк, але да мяне даходзілі 
чуткі, што ён лічыць, нібыта ўсё, што 
адбылося і адбываецца з Чыгіром -- 
спланаваная кэдэбістамі акцыя... НЯ 
буду гэта каментаваць, але калі б спа- 
дар Пазьняк прыехаў сюды, то ня вы- 
ключана, што і сам ён апынуўся б там 
жа, у ізалятары. Думаю, калі ён па- 
прасіў, то яго пасадзілі б у камеру да 
Чыгіра... Гэта адно. Другое. Хачу ска- 
заць, што на сёньняшні дзень у майго 
мужа ня самыя горшыя ўмовы, калі 
параўноўваць іх з умовамі іншых лю- 
дзей, што там знаходзяцца. З імне ся- 
дзяць забойцы, з ім не сядзяць людзі з 
жаданьнем за нешта помсьціць Чыгіру. 
Яго ня б'юць, не катуюць. Гэта так. Але 
ўсё астатняе... Турма ёсьць турма... 

-- Як Вы зараз успрымаеце, азі- 
раючыся назад, вынікі выбарчай 
кампаніі? Вам ня крыўдна, што 
так атрымалася? Некаторыя ка- 
жуць: ніякіх зьменаў няма, перамогі 
над рэжымам не атрымалася, а 
Чыгір- у турме... 

-- Я не лічу, што не атрымалася 
ніякай перамогі. Я хачу сказаць, што 
калі Міхаіл Мікалаевіч згаджаўся ўдзе- 
льнічаць у гэтай акцыі, у выбарах, ён 
не спадзяваўся, што стане прэзідэн- 
там. І ня дзеля гэтага ён заяўляў пра 
сваё жаданьне і сваю гатоўнасьць 
удзельнічаць у выбарчай кампаніі. Ён 
заявіў пра гэта таму, што разумеў: ка- 
мусьці патрэбна ўдзельнічаць у вы- 
барах, абвешчаных Вярхоўным Саве- 
там. Бо калі б не знайшлося людзей, 
якія б не пабаяліся зарэгістраваць ся- 
бе ў якасьці кандыдатаў, то гэтая акцыя 

скончылася б яшчэ тады, калі яна па- 
чыналася - у студзені, і не было б нія- 
кай гаворкі пра выбары. Тое, што за 
гэтыя амаль паўгода ўдалося абудзіць 
грамадзкасьць, прыцягнуць да Беларусі 
ўвагу міжнароднай супольнасьці - хі- 
ба гэта не станоўчы вынік? У нас была 
магчымасьць падняць многіх людзей, 
якія хадзілі па хатах, агітавалі, тлу- 
мачылі, чаму выбары павінны быць 
менавіта ў гэтым годзе - хіба гэта ня 
праца, хіба гэта ня вынікі ўсёй кампа- 
ні? 

Не пагаджаюся і з тым, што гаво- 
раць пра нібыта раскол у апазіцыі. Я не 
сказала б, што ён ёсьць - людзі яд- 
наюцца і размяжоўваюцца вакол роз- 
ных думак, вакол розных меркавань- 
няў наконт таго, што рабіць далей, якім 
шляхам ісьці. Мне думаецца, гэта так- 
сама добра. На месцах, у вёсках, у 
раённых цэнтрах усе працавалі разам, 
прадстаўнікі розных партыяў рабілі 
справу гуртам. Выбары паднялі людзей 
на барацьбу з існуючай уладай таму, 
што людзі пачалі спадзявацца на маг- 
чымыя зьмены. А што яны будуць Хут- 
кімі, што мы пераможам 16 траўня - ні 
Чыгір, ні тыя, хто пачынаў гэтую спра- 
ву, не спадзяваліся. Мэта ставілася 
такая: прыцягнуць увагу міжнароднай 
супольнасьці, нагадаць усім, што 20 лі- 
пеня ў Лукашэнкі заканчваецца тэрмін 
легітымнасьці, і заявіць, што народ Бе- 
ларусі ня згодны з тым, што ён мяркуе 
падоўжыць на два гады тэрмін сваіх 
паўнамоцтваў. Калі б мы не зрабілі 
такую спробу, дык наіўна было б ду- 
маць, што міжнародная супольнасьць 
20 ліпеня за нас вырашыла б гэтую 
праблему. Калі вы фактычна нічога ня 
робіце супраць відавочных пару- 
шэньняў законаў і Канстытуцыі ўла- 
дамі, калі вы ніяк не заяўляеце пра свой 
супраціў гэтаму - то чаму немцы ці 
англічане, ці палякі павінны адлучаць 
Лукашэнку ад улады? 

Тое, што Чыгір у турме сёньня, мне, 
як нікому, балюча ўсьведамляць і ад- 
чуваць. Асабліва цяпер, пасьля таго, 
як некаторыя з тых людзей, што спа- 
дзяваліся на перамогу 16-га траўня і 
толькі з-за гэтага былі побач, адразу ж, 
калі Міхаіл Мікалаевіч патрапіў за кра- 
ты, адвярнуліся ад яго і адыйшлі ад 
удзелу ў выбарах. Як я разумею - 
здрадзілі гэтай справе. Бо ў такіх сі- 
туацыях людзі правяраюцца. Тое, што 
ён арыштаваны - страшна, балюча. 
Але, значыць, лёс яго такі, значыць, 
прайсьці яму трэба праз гэта. Але я 
ведаю, што па жыцьці Міхаіл Мікалаевіч 
ніколі ня зьдзейсьніў нешта такое, што 
караецца Крымінальным кодэксам. І хто 
б што ні казаў: ці Лукашэнка, ці сьлед- 
чыя, колькі б ні шукалі крыміналу - яны 





Юлія ЧЫГІР 


яго ня знойдуць. Бо яго няма, не існуе ў 
прыродзе. І таму я лічу, што муж выйдзе 
з турэмнай камеры тады, калі ўдасца 
адлучыць ад улады Лукашэнку. Калі на 
яго месца будзе абраны альбо пры- 
значаны нехта іншы. Раней гэта не ад- 
будзецца. Хацелася б верыць у адва- 
ротнае, але цяжка на гэта спадзявац- 
ца. 

Я веру, што зьмена ўлады ў Бела- 
русі адбудзецца хутка. Супраць Лука- 
шэнкі сёньня ня толькі апазіцыя, су- 
праць яго тыя непазьбежныя працэ- 
сы, што адбываюцца ў эканоміцы краі- 
НЫ. Я і Міхаіл Мікалаевіч, як эканаміс- 
ты, разумеем, што адбываецца з эка- 
номікай, і ведаем: калі нават прэзідэн- 
ту іўдасца гвалтоўна ўтрымліваць ула- 
ду, то эканамічны крызіс прымусіць 
катэгорыі насельніцтва, якія сёньня 
яшчэ вераць яму, стаць побач з тымі, 
хто не жадае яго бачыць прэзідэнтам 
ужо цяпер. 

-- Лукашэнка днямі выдаў указ, 
які забараняе рост цэнаў на 59 та- 
вараў і паслугаў... 

--- Так. Мы гэта ўжо праходзілі! Калі 
штучна прытрымліваць цэны, што ад- 
будзецца? Абсалютна ўсё ён ня змо- 
жа рэгуляваць, бо гэта немагчыма. 
Значыць, кошты на тавары, якія не 
зьяўляюцца таварамі першай неабход- 
насьці, узрастуць яшчэ больш. А та- 
вары першай неабходнасьці будуць 
паступова зьнікаць з крамаў. Гэта за- 
коны эканомікі, а ён выдае такі ўказ... Я 
ўвесь час кажу: ну хай бы пашкадаваў 
жанчын ды выдаў указ - скараціць тэр- 
мін цяжарнасьці жанчыны з дзевяці да 
трох месяцаў! Гэта тое ж самае! Толькі 


(Працяг на стар. 4-5) 

“ВЕРУ, ШТО ЗЬМЕНА ЎЛАДЫ 
Ў КРАІНЕ АДБУДЗЕЦЦА ХУТКА... 


(Пачатак на стар. 3) 

ў гэтым выпадку мы разумеем, што та- 
кое немагчыма, а эканоміка - больш 
абстрактная. Несьпецыяліст можа не 
разумець, што ў законы эканомікі ня 
ўлезеш сілавымі ўказамі. Эканоміку не 
пасадзіш у турму, не запалохаеш і не 
загадаеш ёй рабіць так, як табе хо- 
чацца. 

-- Юлія Станіславаўна, ці знай- 
шла міліцыя злачынцаў, што абра- 
бавалі перадвыбарчы штаб Чыгі- 
ра? 

-- Дзяўчына, якая валодае памяш- 
каньнем, дзе праходзяць сустрэчы на- 
шай групы, не падавала заяву ў мілі- 
цыю. Не падавала таму, што мы ўжо і 
так практычна ведаем, хто быў там у 
ноч рабаўніцтва. Ведаем, якія машыны 
стаялі побач з домам, куды грузілі скра- 
дзеныя рэчы. Пра ўсё гэта нам распа- 
вялі людзі з суседніх дамоў, якія ба- 
чылі, што адбывалася. Але, па-пер- 
шае, гэтыя людзі баяцца адкрыта 
сьведчыць. Па-другое, мы добра ра- 
зумеем, дзеля чаго гэта было зроб- 
лена. Дзеля таго, каб у сьледчых была 
магчымасьць правяраць усіх, хто ўва- 
ходзіць у гэтую кватэру, у любы мо- 
мант, праводзіць допыты... 

-- Вядома, што яшчэ калі Ваш 
муж быў на пасадзе прэм'ер-мініст- 
ра, былі спробы сфабрыкаваць су- 
праць яго крымінальную справу. У 
прыватнасьці, «выбіць» з арыш- 
таваных міліцыяй людзей пака- 
заньні, што Вашыя муж і сын нібы- 
та крымінальнікі. Як Вы гэта пра- 
каментуеце? 

-- Было шмат падобных выпадкаў. 
Першы з іх меў месца ўжо праз два 
тыдні пасьля таго, як муж пачаў праца- 
ваць на пасадзе прэм'ера. Выпадак 
адбыўся з малодшым сынам. Ста- 
рэйшы сын у нас больш спакойны, мо- 
жа дзень правесьці за кампутарам, а 
малодшы - вельмі кантактны і адкры- 
ты да людзей. Напэўна, менавіта таму 
яму і даставалася. 

Аднойчы сын вяртаўся на машыне 
з Польшчы. На ўезьдзе ў Мінск машы- 
ну раптам разьвярнула ўпоперак тра- 
сы. Гэта было ў 4 гадзіны раніцы. Сын 
убачыў, што адзін нічога ня зробіць і, 
каб хто-небудзь у цемры не сутык- 
нуўся з ягоным аўтамабілем, расклаў 
побач вогнішча і пехам пайшоў за нейкі 
кіламетр на пост ДАІ. Папрасіў затэле- 
фанаваць да сяброў, каб прыехалі 
дамаглі, а ў адказ пачуў: «Тут пост, а 
не перагаворны пункт». Самі даішнікі 
дапамагчы адцягнуць машыну адмові- 
ліся. На пытаньне, што будзе, калі не- 
хта ўрэжацца ў машыну пасярод трасы 
(быў вялікі туман), яны адказалі: калі 
нехта ўрэжацца - тады мы і пад'едзем 
на месца здарэньня. Сын абурыўся і ў 
адказ атрымаў спачатку кулаком у 
твар, а потым наогул быў зьбіты мілі- 
цыянтамі і адвезены ў РАЎС. За той 
час, што сын знаходзіўся ў міліцыі, яго 
машына была разьбітая і абрабава- 
ная. Калі пачалі разьбірацца (справа 
дайшла ажно да міністра ўнутраных 

справаў -- тады ўжо ім быў Агалец), 

міліцыянты пыталіся: «Што ж ты адра- 
зу не сказаў, што ты - сын Чыгіра?». 
Нібыта, калі перад імі сын не прэм'ер- 
міністра, а іншага грамадзяніна, то аб- 


ражаць яго і зьбіваць можна! Былі і. 


іншыя выпадкі, калі Сашу зьбівалі, а 
потым задавалі тое ж самае пытань- 
не... 

-- Вашыя дзеці хіба ніколі не 
скарыстоўвалі тое, што іхні баць- 
ка займае высокую пасаду? 

-- У настак рабіць ніколі не было 
прынята. Калі сыны былі малымі, Мі- 
хаіл Мікалаевіч працаваў у ЦК КПБ, 
але ў іх і паняцьця не было, што гэта 
такое. Дзеці ня раз казалі, што разу- 
меньне іншымі, хто іх бацька, аддаляе 
іх ад звычайнага жыцьця. А Саша ўво- 
гуле аднойчы сказаў мне: «Мама, мо- 
жа мне прозьвішча на тваё дзявочае 
зьмяніць?». Настолькі гэтая вядо- 
масьць яму жыцьцё ўскладняла!.. 

“Самы жудасны выпадак адбыўся 
акурат за некалькі месяцаў да адстаў- 
кі. Калі ў першых здарэньнях не пра- 
гледжвалася сувязь паміж самім су- 
тыкненьнем дзяцей з міліцыянтамі і 
ўладай, то на гэты раз.яна была віда- 
вочнай. Аднойчы сын і некалькі ягоных 
сяброў пад'ехалі да магазіна «Юбі- 
лейны». Да іх падыйшлі людзі ў цывіль- 


ным з машыны, якая за імі ўсьлед еха- 


ла. Невядомыя прадставіліся супра- 
цоўнікамі міліцыі і запатрабавалі пака- 
заць дакументы. Усіх, акрамя Сашы, 
прымусілі падняць рукі і пакласьці іх 
на капот, а Сашу сталі зьбіваць. Ён 
упаў. Пасьля таго, як яго сталі біць на- 
гамі па галаве, адзін з сяброў ня вы- 
трымаў і падскочыў да тых людзей. На 
наступны дзень аказалася, што ў Са- 
шы сатрасеньне мозгу. Мы яго паклалі 
ў шпіталь, а па нумары машыны былі 
ўстаноўленыя асобы, якія зьбівалі яго. 
Усе, акрамя аднаго чалавека. Таго, хто 
біў нагамі па галаве. 

Па маім запатрабаваньні была ўз- 
буджаная крымінальная справа. Міхаіл 
Мікалаевіч паставіў пытаньне перад 
прэзідэнтам. Супрацоўнікамі службы 
бясьпекі Галоўкіным і Рабавалавым 
была праведзеная праверка факту 


мітынг 24 тра! 


“зьбіцьця сына. Вось вытрымкі з дак- 
ладной запіскі прэзідэнту: 

«Па сьцьвярджэньні супрацоўнікаў 
міліцыі маёра Бароўскага І.К. (стар- 
шага групы) і сяржанта Шчэпка А.Ф. 


(кіроўцы), удзельнікамі (інцыдэнту) бы- 


лі4 супрацоўнікі (у тым ліку 1 жанчына) 
і двое знаёмых Бароўскага І.К., якія 
выпадкова аказаліся ў гэтым месцы... 
Чыгір А.М. сьцьвярджае пра факт ал- 
кагольнага ап'яненьня ўсіх міліцыя- 
нераў (апроч кіроўцы). Гэтую акаліч- 
насьць Бароўскі І.К. і Шчэпка А.Ф. 
пацьвярджаюць толькі ў адносінах да 
двух чалавек, якія не ўваходзілі ў склад 
нараду». «... прадпрымалася спроба 
перадаць справу па дасьледваньні ў 
пракуратуру, аднак (са словаў Елма- 
нава В.І.) начальнікам сьледчага 
упраўленьня Пракуратуры РБ Маце- 
лем у гэтым адмоўлена». 

Як бачыце, пракуратура ўхілілася 
ад расьсьледаваньня справы. Яна бы- 
ла заведзеная сябрамі злачынцаў, якія 
сядзелі і дагэтуль сядзяць побач з імі 
ў кабінетах. Сын знаходзіўся ў шпіталі, 
і служба аховы прэзідэнта спраба- 
вала вывезьці яго некуды, і толькі маё 
ўмяшальніцтва перашкодзіла гэтаму. 
Крымінальная справа сьледчай Шпак 
«прыпыненая», бо ёй аказалася не 
пад сілу ўстанавіць, хто менавіта біў 
Сашу па галаве! 

А тое, што чацьвёра супрацоўнікаў 
міліцыі спакойна стаялі і глядзелі на 
гэта, а потым забралі злачынцу да ся- 
бе ў машыну - нібыта не зьяўляецца ні 
саўдзелам, ні ўтойваньнем злачынства! 

-- Як я зразумела, гэта было 
перад апошнім рэферэндумам? 

-- Гэта было ў чэрвені 9б-га году. 
У чэрвені ж быў і выпадак з Алесем 
Вечарам. На гэтага чалавека, які зна- 
ходзіўся ў апазіцыі да ўлады, была за- 
ведзеная крымінальная справа -- па 
надуманых прычынах. Яго прымушалі 
даць сьведчаньні, што нібыта ён сам, 
наш сын, сын Багданкевіча і Аляк- 
сандр Пупейка зьвязаныя ў адзіную 
крымінальную групоўку, якая неза- 
конна ганяе машыны з замежжа. Для 
таго, каб прымусіць Алеся Вечара 
даць такія паказаньні, да яго, як ён 

распавядаў, прымяняліся катаваньні. 
Трохі раней была ўзбуджаная крымі- 
нальная справа супраць Дзьмітрыя 
“Булычава, якога таксама прымушалі 
да ілжэсьведчаньняў супраць нашай 
сям'і. Хацелі, каб ён назваў сваім саў- 


дзельнікам Сашу. Ён таксама не зла-- 


маўся і «патрэбных» сьведчаньняў ня 
даў. Гэтыя людзі заявілі, што іх прыму- 
шалі ілжэсьведчыць. У выніку іх асу- 
дзілі на тэрміны зьняволеньня, якія зу- 
сім не адпавядаюць цяжкасьці іхніх 
правапарушэньняў. 

Я магла б назваць дзесяткі такіх 
справаў. І, акрамя таго, па рэспубліцы 
з устойлівай перыядычнасьцю распаў- 
сюджваліся зьвесткі аб нашай сям'і і 
дзецях, якія не адпавядалі сапраўд- 
насьці. Прыязджаюць людзі з Гродзен- 
скай вобласьці, з Гомельскай у адзіні 
той жа час і распавядаюць пра адну і 
тую ж чутку. Прабачце мне, але ж усе 
ведаюць, вы самі чыталі ў прэсе, што 
сын Лукашэнкі страляў па наведваль- 
ніках бара. Пра гэта вельмі хутка пе- 
расталі гаварыць, а ў глыбінцы ня ве- 
даюць зусім. Няўжо інтарэс да нашай 
сям'і большы, чым да сям'і прэзідэнта? 
Лічу, што чуткі пра нашу сям'ю распус- 
каюцца сьпецыяльнымі органамі, 
сьпецыяльнымі людзьмі. З зайздрос- 
ным пастаянствам ствараўся вобраз 
крымінальнай сям'і, каб скампрамен- 
таваць нашу сям'ю і ціснуць на майго 
мужа праз дзяцей. 

-- Значыць, пэўныя колы Міхаіл 
.- Чыгір не задавальняў яшчэ ў часы 
свайго прэм'ерства? 

-- Вядома. Усе лічаць, што Лука- 
шэнка браў у сваю каманду людзей, 
на якіх меў кампрамат. І на самой 
справе ёсьць такі момант. Але ў 
адносінах жа да Чыгіра я разумею сі- 
туацыю так. На той момант, мне 
здаецца, прызначэньне Чыгіра было 
зьвязана з тым, каб закрыць пытаньне 
аб палітычным крызісе, сфармаваць 
урад. Супраць Міхаіла Мікалаевіча ў 
Лукашэнкі не было кампрамату. А да- 
лей яму спатрэбіліся нейкія рычагі, 
праз якія можна б было кіраваць Чыгі- 
ром. Рознагалосьсі ў іх пачаліся з са- 
мых першых дзён. Чаму ўзьніклі два 
бюджэты? Лукашэнка не давяраў Чы- 
гіру, ён ня мог даверыць яму свае 
таемныя разьлікі, таемныя пытаньні. 
Я ведаю, што муж адразу адмовіўся 
фінансаваць вельмі дарагі рамонт 
рэзідэнцыі прэзідэнта. Муж адмовіўся 
выдаваць Лукашэнку нейкія грошы, 
зьвязаныя з ростам ягонага дабра- 
быту на прэзідэнцкай пасадзе. Чыгір 
быў патрэбны паслухмяным, каб на 
яго можна было ціснуць. Таму і рабі- 
ліся спробы кампраментацыі. 

З іншага боку, я думаю, што гэта 
проста стыль працы Лукашэнкі. Можа, 
гэта супадзеньне, але ня толькі на на- 
шую сям'ю аказваўся ціск праз дзяцей. 
Я, напрыклад, ведаю, што зьбівалі 
дзяцей Ціцянкова. Зьбівалі і дзяцей 
Віньнікавай. Гэта толькі тое, што я 
ведаю, а хто ведае ўвогуле, колькі 
сем'яў пацярпела ад гэтага? 

-- Тое, пра што Вы распавя- 
даеце - жахліва. 

-.-.- Так. Алепра ўсе жахі не распа- 
вядзеш! Тое, што я расказала - толькі 
невялікая частка іх... Спадзяюся, рана 
ці позна яны ўсё ж скончацца. Ня то- 
лькі для мяне, для маёй сям'і, але ідля 
ўсіх, хто апынуўся ў такім як мы ста- 
новішчы, для ўсёй краіны. 

Гутарыла 
Тацяна СЬНІТКО 

ПОГЛЯД З ГЛЫБІНКІ. 


У сваёй роднай вёсцы Гурнаў- 
шчына Клецкага раёну галасаваньне 
па выбарах прэзідэнта Рэспублікі Бе- 
ларусь мне, як сябру раённай выбар- 
чай камісіі, параілі правесьці 10 траў- 
ня. Што я і зрабіў. Вёска нашая невя- 
лікая, мянё ўсе ведаюць, і таму калі я 
заходзіў у хату са скрыняй для гала- 
саваньня і бюлетэнямі, ніхто гэтаму не 
зьдзіўляўся. Пра тое, што цяпер у краі- 
не адбываюцца выбары прэзідэнта, 
ведалі ўсе. А вось перадвыбарчыя 
праграмы кандыдатаў -- не. Тыя, хто 
ў нечым сумняваўся, выкрэсьлівалі 
абодвух кандыдатаў (пра гэта я да- 
ведаўся потым), але ў выбарах пры- 
малі ўдзел усе, каго я наведаў. 

У той вечар я пасьпеў абыйсьці 
дзесяць хатаў. Прагаласавала дзевят- 
наццаць чалавек. Але пабываць ва 
ўсіх дамах маёй вёскі мне не ўдало- 
ся. З райцэнтру прыехала некалькі мі- 


ліцыянтаў, якія сказалі мне, што нех-. 


та паведаміў ім, што я займаюся "“су- 
працьпраўнай дзейнасьцю". Міліцыян- 
ты адвезьлі мяне ў Клецк. З сабою яны 
ўзялі скрыню для галасаваньня, а так- 
сама двух панятых -- жыхароў нашай 
вёскі. 

З бабулькай-калгасьніцай, што 
стала "панятой", адбыўся, можна ска- 
заць, анекдатычны выпадак: яна ніяк 
не магла ўцяміць, за што яе ўзялі мі- 
ліцыянты, і ўсю дарогу перажывала. 
Думала: ці не за "самагон". У міліцыі 
ледзь не дайшло да скандалу: ба- 
булька крыкам хацела даказаць, што 
яна ні ў чым не вінаватая. Я, шка- 
дуючы бабульку, вырашыў яе супа- 
коіць. Сказаў, каб яна не хвалявалася, 
бо яе выклікалі па справе выбараў 


прэзідэнта Беларусі. Бабулька адразу : 


ж зьмянілася ў твары і кінулася да мі- 
ліцыянтаў: “Хлопцы, дзе мне галаса- 


ваць? Давайце я прагаласую..." Мілі- 
цыянты доўга рагаталі з недалёкай ба- 
булькі. 
Сьледчы дапытваў мяне перад ві- 
дэакамерай. Як потым выявілася, дзе- 
ля таго, каб паказаць мясцовага “інша- 
думцу" супрацоўнікам КДБ з Мінску, 
якія дзеля гэтага сьпецыяльна прыяз- 


джалі ў Клецк. Чыстыя бюлетэні, што 


засталіся ў мяне, міліцыянты канфіс- 
кавалі, а скрыню для галасаваньня 
ўзламалі. Тут жа былі "падведзеныя" 
своеасаблівыя "вынікі" галасаваньня ў 
маёй вёсцы. У скрыні аказалася 19 
бюлетэняў. У сямі з іх былі выкрэсь- 
леныя абодва кандыдаты, дзесяць 
маіх землякоў аддалі свой голас за 
Пазьняка, а два -- за Чыгіра. 

Пасьля допыту мяне адвялі ў Клец- 
кую раённую пракуратуру, дзе праку- 
рор, малодшы дарадца юстыцыі А. С. 
Гайдыш выпісаў мне "афіцыйнае папя- 
рэджаньне аб недапушчальнасьці па- 
рушэньня закону", згодна з якім мяне 
абяцалі прыцягнуць да крымінальнай 
адказнасьці па арт. 166“ Кодэксу аб 
адміністратыўных правапарушэньнях 
РБ. На словах пракурор забараніў мне 
выязджаць з маёй вёскі да 17 траўня, 
прыгразіўшы, што пры парушэньні гэ- 
тага загаду мяне чакае турма. А пад 
вечар я ўжо быў дома. Такім чынам 
скончыўся мой удзел у выбарах прэзі- 
дэнта Беларусі. 

Якія высновы я магу зрабіць з таго, 
што адбылося? Нават у вёсцы людзям 
абрыдла бязладзьдзе, што дзеецца ў 
нашай краіне. Яны хочуць зьменаў, 
яны гатовыя за іх прагаласаваць, яны 
зразумелі, што тое, наколькі рэальнымі 
будуць тыя зьмены, залежыць толькі 
ад іх саміх... 

Алег НІКУЛІН 

Клецкі раён 





«НАВІНЫ» ЧАКАЕ 
ЛЁС «СВАБОДЫ» ? 


26 траўня атрымала папярэджань- 
не ад Дзяржкамітэту па друку рэдак- 
цыя незалежнай газеты «Навіны». 
Падставай стаўся артыкул аднаго з 
журналістаў газеты пад назовам «Кар- 
бункулы законнасьці», у якім адлюст- 
роўваўся вобраз сучаснага супра- 
цоўніка міліцыі. Што праўда, вобраз у 
аўтара атрымаўся ня дужа прываб- 
ным, але многія чытачы адзначылі 
гэты матэрыял за прасякнутасьць гу- 
марам і трапнасьць характарыстык. 
Аднак Дзяржкамдрук, прааналіза- 
ваўшы артыкул, знайшоў у ім «рас- 
пальваньне сацыяльнай варожась- 
ці». 

Гэта ўжо трэцяе афіцыйнае папя- 
рэджаньне, вынесенае «Навінам» з 
вясны мінулага году. Згодна з уведзе- 
нымі паўтары гады таму новымі пала- 


жэньнямі Закону «Аб друку і іншых 
СМІ», у выпадку атрыманьня рэдак- 
цыяй больш за два папярэджаньні на 
працягу году выданьне падлягае за- 
крыцьцю праз суд. 

Як вядома, газета «Навіны» - пе- 
раемніца знакамітай «Свабоды», якая 
працэдуру сваёй ліквідацыі перажыла 
напрыканцы 1997 году. Адроджаная 
праз колькі месяцаў пад новай назвай, 
папулярная газета па-ранейшаму не ў 
фаворы ва ўладаў. Да барацьбы з 
апазіцыйным выданьнем далучыліся 
і камунальныя службы. 20 траўня, як- 
раз ў час, калі вярстаўся новы нумар 
газеты з інфармацыяй пра вынікі пра- 
йшоўшых толькі што прэзідэнцкіх вы- 
бараў, у рэдакцыі раптоўна была ад- 


сКлючаная электрычнасьць. 


Наш кар. 

ПАДЗЕІ 
ФАКТЫ 


КАМЕНТАРЫ. 


(Пачатак на стар. 1) 


16 траўня ў Маскоўскім 
раёне гМінска выбаршчыкамі 
пад кіраўніцтвам дэпутата ВС 
12-га скліканьня Сяргея Ан- 
тончыка, які жыве ў межах гэ- 
тага выбарчага ўчастку, быў 
арганізаваны стацыянарны 
пункт для галасаваньня. Для 
арганізацыі галасаваньня быў 
выкарыстаны стары аўтобус. 
Галасаваньне праводзілася з 
захаваньнем усіх прадугле- 
джаных законам працэдураў: 
у аўтобусе была ўтвораная ка- 
бінадля тайнага галасавань- 
ня, прысутнічалі сябры ўчаст- 
ковай камісіі і назіральнікі. Ад- 
сутнічалі сьпісы выбаршчы- 
каў, але бюлетэні выдаваліся 
толькі пры прад'яўленьні паш- 
парту людзям, якіяпражываюць 
у дамах на гэтым участку. Га- 
ласаваньне праходзіла з 9.З30 
да 19.15. 3 2100чалавек, якія 
мелі права голасу, удзел у 


галавасаньні ўзялі 1180 чала-. 


век. За ходам выбараў назіра- 
лі дзесяткі журналістаў як з 
Беларусі, так і зіншых краінаў 
свету. Назіралі таксама прад- 
стаўнікі АБСЕ на чале з Ад- 
рыянам Севярынам. У 19.15 
арганізатарам стала вядома 
пра намер праваахоўных орга- 
наў затрымаць сяброў камісіі, 
арганізатараў выбараў і кан- 
фіскаваць бюлетэні і сьпісы 
прагаласаваў-шых. У 19.20 
арганізатары прынялі рашэнь- 
не спыніць галасаваньне, і 
сябры камісіі ўсе разам зай- 
шлі ў пад'езд дома, які стаяў 
побач з аўтобусам, дзе право- 
дзілася галасаваньне. Праз 
дзьве хвіліны пад'езд быў за- 
блакаваны людзьмі са сьпец- 
службаў, якія паспрабавалі 
арыштаваць арганізатараў 
выбараў. Выкарыстаўшы рас- 
працаваную методыку ады- 
ходу, сябры камісіі змаглі па- 
зьбегнуць арышту і зьбераг- 
чы дакументы. 


16 траўня ў Гродна ў 
11.10 былі арыштаваныя сяб- 
ры ўчастковай выбарчай камі- 
сіі Алесь Барэль і Казімір Ло- 
кіць, якія на адкрытым участку 
(вул. К.Маркса) праводзілі 
выбары. Міліцыянты склалі 
пратаколы, сканфіскавалі скры- 
нідля галасаваньня, 500 бю- 
летэняў. Там жа былі затры- 
маныя сябры Гродзенскай га- 
радзкой выбарчай камісіі Ва- 
лянцін Лучко і Мікола Воран, 
якія прысутнічалі падчас гала- 
саваньня як назіральнікі. Су- 
працьпраўныя дзеяньні мілі- 
цыянтаў зафіксаваныя пры- 
сутным пры гэтым сябрам 
мясцовай філіі Праваабарон- 

чага Цэнтру "Вясна-9б" адва- 
катам Уладзімірам Кісялеві- 
чам. У 11.30 былі арыштава- 
ныя сябры ўчастковай камісіі 
Яўген Чыгір і Зьміцер Качан, 
якія на выбарчым участку ўмік- 
рараёне Фарты праводзілі га- 
ласаваньне. Складзеныя пра- 
таколы, канфіскаваныя скры- 
ня для галасаваньня, 66 бю- 
летэняў. Праведзены вобыск 
у асабістым аўтамабілі сп. Ка- 
чана, канфіскаваныя 143 бю- 
летэні. Там жа затрыманы 
сябра Гродзенскай гарадзкой 
выбарчай камісіі Юрась Мац- 
ко іпрадстаўнік Хельсінкскага 
камітэту Аляксандр Парад- 
каў, якія прысутнічалі падчас 
галасаваньня як назіральнікі. 
У 13.00 на рынку "Паўднёвы" 
затрыманыя сябры ўчастко- 
вай камісіі Віктар Сухі і Міхась 
Чарнушчык, а таксама сябра 
Гродзенскай гарадзкой вы- 
барчай камісіі Пётр Анісімо- 
віч. Міліцыянты склалі прата- 
колы, канфіскавалі скрыні для 
галасаваньня, 1419 бюлетэ- 
няў. Па тэлефоне рабочыя 
ГВА "Азот" запрасілі сяброў 
выбарчай камісіі на прахад- 
ную для правядзеньня гала- 
саваньня. Сяброў камісіі, якія 
выехалі па выкліку выбар- 
шчыкаў, сустрэлі на прахад- 
ных міліцыянты, якія спра- 
бавалі затрымаць іх. У офісе 
абласной Рады БНФ галаса- 
ваньне працягвалася наста- 
цыянарным выбарчым участ- 
ку. Падчас галасаваньня ўчас- 
так наведаў дзяжурны РАЎС 
сп.Сітнікаў разам з нарадам. 
Яны спрабавалі навязаць 
сябрам камісіі сваю "ахову", 
матывуючы гэта тым, што ў 
міліцыю патэлефанаваў невя- 
домы і пагражаў “кінуць на 
ўчастак гранату". Сябры камі- 
сіі адмовіліся ад такой “ахо- 
ВЫ". 


16 траўня ў Слоніме (Гро- 
дзенская вобл.) былі арыш- 
таваныя сябры ўчастковай 
камісіі па выбарах прэзідэнта 
Адам Ёрші Алесь Масюк, якія 
на адкрытым участку на ву- 
ліцы праводзілі выбары. Мілі- 
цыянты склалі пратаколы, 
канфіскавалі скрыню для га- 
ласаваньня, бюлетэні. 


16 траўня ў Мастах (Гро- 
дзенская вобл.) былі затры- 
маныя сябры выбарчых камі- 
сіяў Міхась Гладухаў і Язэп 
Палубятка падчас правядзень- 
ня галасаваньня. На іх скла- 
дзеныя пратаколы, канфіска- 
ваныя скрыні для галаса- 
ваньня і бюлетэні. 


16 траўня ў Зэльве (Гро- 
дзенская вобл.) на кватэру 
сябра выбарчай камісіі Юра- 
ся Качука, дзе быў наладжа- 
ны выбарчы ўчастак, уварва- 
ліся 7 міліцыянтаў на чале з 
загадчыкам аддзела райвы- 
канкаму па прапагандзе. Кан- 
фіскаваная скрыня для гала- 
саваньня і выбарчыя бюле- 
тэні. Міліцыянты патрабавалі 

напісаць тлумачэньні, чаму 
праводзяцца выбары. Ю.Качу- 
ку далі позву на допыт да 
сьледчага. 


15-16 траўня Эканоміка- 
юрыдычны ліцэй г Баранавічы 
ладзіў у.г.Ляхавічы адукацый- 
ны семінар для моладзі па 
правах чалавека. 15 траўня 
семінар прайшоў плённа -- 
былі праслуханыя і абмерка- 
ваныя тэмы "Асноўныя правы 
чалавека: гісторыя і сучас- 
насьць" і "Права на жыцьцё". 
Раніца 16 траўня пачалася для 
ўдзельнікаў семінару з во- 
быскаў у пакоях мясцовага 
гатэлю, дзе яны спынілся на 
начлег. Супрацоўніца ПЦ "Вяс- 
на-9б" Тацяна Рэвяка распа- 
вядае: "Я спала, каліў мой па- 
кой бяз стуку ўвайшлі двое 
мужчынаў, адзін з якіх быў у 
міліцэйскай форме, другі - у 
цывільным. "Мы павінны агле- 


“дзець вашыя рэчы", -- прагу- 


чаў адказ на маё пытаньне, 
хто яны такія. "Гэта што -- 
вобыск?" -- спыталася я і па- 
чула: “Не, мы проста пагля- 
дзім". Супрацоўнік міліцыі і 
мужчына ў цывільным абшу- 
калі шафу, стол і мае рэчы. 
Нічога не знайшоўшы, яны 
выйшлі з пакою. Апрануўшы- 
ся, я выйшла на калідор і ўба- 
чыла, як гэтыя людзі павялі ў 
пастарунак Алеся Горбача. 
Праз некаторы час яны вярну- 
ліся, каб забраць яшчэ і майго 
калегу Валянціна Стэфано- 
віча. Калі я запыталася, куды 
длячаго яго забіраюць, пачула 
ў адказ: "Для высьвятленьня 
некаторых пытаньняў". Нас- 
тупная сустрэча з прадстаўні- 
камі ўладаў адбылася, калі 
яны прыйшлі ў гатэль, каб 
узяць тлумачальныя пра на- 
шае знаходжаньне ў Ляхаві- 
чах. З маіх словаў супрацоўнік 
крымінальнага вышуку напісаў 
"обьяснительную", якую я ад- 
мовілася падпісаць, паколькі 
яна была складзеная па-руску, 
а нашая размова адбывалася 
па-беларуску. Супрацоўнік мі- 
ліцыі пагадзіўся, што ёння меў 
права рабіць адвольны пера- 
клад маіх словаў і прапанаваў 
тлумачальную пісаць самой. 
На маё пытаньне, чаму ён ня 
піша па-беларуску, адказаў, 
што судавытворчасьць вя- 
дзецца ў іх па-руску, а яшчэ 
таму, што можа нарабіць па- 
мылак". Супрацоўнікі міліцыі 
прапанавалі ўсіх удзельнікаў 
семінару на службовай машы- 
не адвезьці да аўтавакзалу і 


. пасадзіць у аўтобус -- фак- 


тычна, дэпартаваць з Ляха- 
вічаў. Ад такой паслугі ўладаў 
маладыя людзі адмовіліся і 
зьехалі з “гасьцінных" Ляха- 
вічаў самастойна. 


18 траўня ў ПЦ"Вясна-96" 
зьвярнуўся непаўналетні Зьмі- 
цер Касьпяровіч, які ў сваёй 
заяве напісаў наступнае: “У 
ноч з 18 на 19 траўня ў 00.30 я 
разам са сваім сябрам Паўлам 
Мягковым быў затрыманы на 


спуску з вежы кампані: "Бел- 
сел" пасьля таго, як мы на ёй 
павесілі бел-чырвона белы 


“сьцяг. Пасьля затрыманьня 


нас з Паўлам адвялі да мілі- 
цэйскай машыны і пачалі зьбі- 
ваць. Мяне білі кулакамі па 
нырках, нагамі па сьпіне і па 
нагах. Засталіся сінякі. Кожны 
з прысутных міліцыянтаў (ка- 
ля 7 чалавек) як мінімум, па 
адным разе ўдарыў мяне на- 
гой па сьпіне. Потым майму 
сябру пад пагрозай фізічнай 
расправы загадалі залезьці на 
вежу і зьняць сьцяг. Мяне ў гэ- 
тычас паклалі на зямлю і пры- 
мусілі разьвесьці ногі і рукі ў 
бакі. Два міліцыянты каля 4-5 
разоў ударылі мяне нагамі ў 
жывот, адзін -- наступіў на- 
гой на руку. У Савецкім РАЎСе 
мы прасядзелі каля дзевяці 
гадзінаў без прад'яўленьня 
абвінавачваньняў. Перагавор- 
ваючыся паміж сабою, мілі- 
цыянты казалі, што няма ар- 
тыкулу, па якім нас можна ў 
нечым абвінаваціць. На ўсе 
просьбы патэлефанаваць да- 
дому нам адказвалі адмовай. 
Каля дзевяці раніцы прыйшоў 
капітан міліцыі, які склаў пра- 
такол, у якім абвінаваціў мяне 
ў дробным хуліганцтве. На па- 
чатку адзінаццатай мяне ад- 
пусьцілі, папярэдне выклікаў- 
шы маці, таму што я зьяўляю- 
ся непаўналетнім. Маці патэ- 
лефанавалі толькі ранкам. 
Лічу, што мае правы былі па- 
рушаныя". Павел Мягкоў быў 
асуджаны на пяць сутак адмі- 
ністратыўнага арышту. 


19 траўня ў Мінску адбы- 
лася прэс-канферэнцыя, арга- 
нізаваная Цэнтральнай вы- 
барчай камісіяй, па выніках вы- 
бараў прэзідэнта РБ. Аналіз 
ходу прэзідэнцкай кампаніі 
паказвае, што ўлады выка- 
рыстоўвалі рэпрэсіі, каб сар- 
ваць выбары. Па справе стар- 
шыні Цэнтрвыбаркаму В.Ган- 
Чара, які абвінавачваецца ў 
"самавольным прысваеньні 
званьня альбо ўлады службо- 
вай асобы" былі апытаныя 
2.300 чалавек -- сябры вы- 
барчых камісіяў і актывісты 
выбарчай кампаніі. На прэс- 
канферэнцыі былі аб'яўле- 
ныя вынікі выбараў. Цэнтр- 
выбаркам прызнаў, што вы- 
бары адбыліся, аднак участ- 
цы вынікаў галасаваньня па 
кандыдатах яны прызнаныя 
несапраўднымі. Старшыня 
Цэнтрвыбаркаму Віктар Ган- 
чар назваў умовы, у якіх ад- 
бываліся выбары "анама- 
льнымі" -- ён меў на ўвазе 
масавыя рэпрэсіі, якім падвяр- 
галіся сябры выбарчых камі- 
сіяў і актывісты выбарчай кам- 
паніі. Але нягледзячы на рэп- 
рэсіі, адзначыў В.Ганчар, сяб- 
ры камісіяў зрабілі немагчы- 
Мае---давялі выбары да канца. 


20 траўня ў гарадзкім 
судзе Мінска пачаўся разгляд 
крымінальнай справы намесь- 
нікастаршыні Маладога Фрон- 

ту Яўгена Скочкі. Яго судзяць 
за ўдзел у маладзёжнай акцыі 
"Беларусь у Еўропу" (14 люта- 
га). Судовае пасяджэньне бы- 
ло перанесенае на 2 чэрвеня. 


21 траўня ў Мінску ўве- 
чары каля пад'езду дома не- 
вядомыя ў цывільным жорст- 
ка зьбілі П. Канавальчыка -- 
галоўнага рэдактара незалеж- 
най газеты "Навінкі", органа 
"Мінскага культурнага бамон- 
ду", што была заснаваная гру- 
пай анархістаў у студзені 1998. 
Газета сатырычна рэагавала 
на ўсе праявы жыцьця. Па 
словах адказнага сакратара 
"Навінак" Алеся Мазура, гэта 
маглі быць і звычайныя ху- 
ліганы, але нельга выключаць 
і таго, што П.Канавальчыка 
вырашылі правучыць прад- 
стаўнікі сьпецслужбаў. З цяж- 
кімі траўмамі П. Канавальчык 
быў дастаўлены ў бальніцу, 
дзе яму зрабілі аперацыю. 


24 траўня ў Мінску на 


плошчы Якуба Коласа адбыў- 
ся мітынг у падтрымку былога 
прэм'ер-міністра Беларусі, кан- 
дыдата ўпрэзідэнты РБ---зьня- 
воленага Міхаіла Чыгіра. Жон- 
ка Міхаіла Чыгіра Юлія Чы- 
гір паведаміла прысутным, 
што 24 траўня - дзень нара- 
джэньня яе мужа. Менавіта ў 
гэты дзень (на тыдзень раней 
прызначанага тэрміну) М.Чы- 
гіру паведамілі пра тое, што 
тэрмін яго зьняволеньня пра- 
цягнуты яшчэ на два месяцы. 


26 траўня Дзяржаўны ка- 
мітэт падруку Беларусі вынес 
рэдакцыі незалежнай газеты 
"Навіны" чарговае папярэ- 
джаньне -- другое на працягу 
года. Першае папярэджаньне 
было вынесенае за публі-ка- 
цыю інфармацыі пра выбары 
16 траўня. Другое папярэджа- 
ньне вынесенае за артыкул 
Аляксандра Дубравіна "Кар- 
бункулы законнасьці". На дум- 
ку Дзяржкамдруку, А.Дубравін 
распальвае ў грамадзтве са- 


цыяльную варожасьць і зьне- 
важае супрацоўнікаў міліцыі. 


27 траўня жыхар г.Бара- 
навічы, ліквідатар наступст- 
ваў аварыі на Чарнобыльскай 
АЭС Аляксандр Набешка на- 
пісаў заяву на імя старшыні 
Канстытуцыйнага суда РБ, у 
якой абвінавачвае прэзідэнта 
РБА Лукашэнку ў парушэньні 
некаторых артыкулаў Кансты- 
туцыі Рэспублікі Беларусь. У 
прыватнасьці, дэкрэтам прэзі- 
дэнта Ме21 быў адменены арт. 
Ме19 "Аб ільготным выхадзе 
чарнобыльцаў на пенсію". А.На- 
бешка просіць Канстытуцый- 
ны суд даць прававую ацэнку 
дзеяньняў прэзідэнта Рэспуб- 
лікі Беларусь, а таксама ў су- 
довым парадку спагнаць з 
прэзідэнта РБ кампенсацыю 
матэрыяльных стратаў у па- 
меры 50 мільярдаў рублёў. 
Гэтая сума, па планах А.На- 
бешкі, павінна быць скарыста- 
ная на стварэньне ў Барана- 
вічах асацыяцыі ўдзельнікаў 

ліквідацыі наступстваў аварыі 
на Чарнобыльскай АЭС. 


28 траўня скончыўся суд 
над былым старшынёй акцыя- 
нернага таварыства "Расьсь-: 
вет", двойчы Героем Сацыя- 
лістычнай працы Васілём Ста- 
равойтавым. В.Старавойтаў з 
лістапада 1997 году ўтрымлі- 
ваўся ў сьледчым ізалятары, 
яго абвінавачвалі ў шэрагу 
эканамічных злачынстваў. З 
лістапада 1998 году цягнуўся 
суд. Судовая камісія Кіраўс- 
кага раённага суда вынесла 
прысуд: В. Старавойтаву -- 
два гады калоніі ўзмоцненага 
рэжыму з канфіскацыяй маё- 
масьці. Па пяць гадоў атры- 
малі былы кіраўнік транспарт- 
нага цэху Аляксей Яўстратаў 
і былы начальнік рыбнай гас- 


“падаркі "Расьсьвета'Алег Ша- 


павалаў, якіх судзілі разам са 
Старавойтавым. Калі прысуд 
уступіць у сілу, В.Старавой- 
таву давядзецца правесьці за 
кратамі яшчэ пяць месяцаў. 








«ВЯСсНА- 


Цэлы тыдзень, з 24 па 31 
траўня, чацьвёра супрацоўні- 
каў ПЦ «Вясна-96» правялі ў 
Швецыі, а дакладней - у яе 
сталіцы Стакгольме. Знахо- 
дзіліся яны там па запрашэнь- 
ні таварыства буеп5ка Егед, 
з якім Праваабарончы Цэнтр 
мае добрыя партнёрскія і сяб- 
роўскія адносіны. 

ЗуепэКа Егед5 зьяўляецца 
старэйшым і самым вялікім у 
Скандынавіі таварыствам ба- 
рацьбы за мір. Яно было зас- 
наванае яшчэ ў 1883 годзе лаў- 
рэатам Нобелеўскай прэміі 
К.П.Арнольдсанам. Адным з 
праектаў, над якім сёньня пра- 
цуе таварыства, зьяўляецца 
наладжваньне цесных сувя- 
зяў з грамадзкімі арганіза- 
цыямі краінаў Усходняй Еў- 
ропы (Беларусі і Расіі) з мэтай 
сумеснай працы дзеля далей- 
шага развіцьця дэмакратыі і 
супрацоўніцтва гэтых краінаў 
з Заходняй Еўропай. Менаві- 
та ў гэтым накірунку будуец- 
ца сумесная дзейнасьць «Вяс- 
ны-96» са Зуеп5Ка Ртгедз. 

Увосень мінулага году 
швецкія сябры наведалі Бела- 
русь, а зараз запрасілі белару- 
скіх партнёраў пазнаёміцца 
з іх краінай, дзейнасьцю 
сваёй і іншых грамадзкіх ар- 
ганізацыяў, а таксама абмер- 
каваць сумесныя планы. Кі- 
раўнік «усходняга» праекту 
Лінда Іссаксон і Генеральны 
сакратар 5уеп5Ка Ёгеф5 Иенс 
Петэрсан прапанавалі пра- 
весьці сумесны адукацыйны 
семінар у Беларусі сёлетняй 
восеньню з удзелам прад- 
стаўнікоў рэгіянальных ад- 
дзяленьняў Зуеп5зКа Егед5 і 
«Вясны-96», каб наладзіць 
больш цесныя стасункі ня 

толькі з цэнтральным офісам 
Праваабарончага Цэнтру, але 
із ягонымі філіямі. 

Кожны дзень быў насы- 
чаны цікавымі! сустрэчамі і 
новымі знаёмствамі, але ўсё ж 
цэнтральнай падзеяй зьявіў- 
ся аднадзённы семінар, пры- 
сьвечаны палітычнай сітуа- 
цыі ў Беларусі. На гэтым се- 
мінары разглядаліся розныя 
асьпекты ўзаемаадносінаў 
Швецыі! і Беларусі: як на афі- 
цыйным узроўні, так і на ўз- 
роўні грамадзкіх аб'яднань- 
няў. Агульны стан беларуска- 
га грамадзтва абмаляваў жур- 
наліст Албін Абрахамсан; су- 
працоўнік МЗС Швецыі Стэ- 
фан Эрыксан пазнаёміў удзе- 
льнікаў семінару з узроўнем 
афіцыйных стасункаў дзьвюх 
краінаў; юрыст швецкага ад- 
дзяленьня Хельсінкскага Ка- 
мітэту Роберт Хорд праана- 
лізаваў адрозьненьні судовых 
сістэмаў Швецыі і Беларусі; 





Осе Фоссхауг з Рот 5ида 
распавяла пра планы нала- 
джваньня супрацоўніцтва на 
ўзроўні грамадзкіх аргані- 
зацыяў. 

З беларускага боку высту- 
пілі Лада Бухарына (Асамб- 
лея няўрадавых арганізацыяў 
Беларусі) і старшыня ПЦ 
«Вясна-96» Алесь Бяляцкі. 
Выступленьне кіраўніка Пра- 
ваабарончага Цэнтру выклі- 
кала вялікую зацікаўленасьць 
з боку швецкіх калегаў, і таму 
да А.Бяляцкага паступіла 
шмат пытаньняў, якія тычы- 
ліся ня толькі парушэньня 
правоў чалавека ў дзяржаве, 
але 1 шмат якіх іншых аспек- 
таў жыцьця беларускай гра- 
мадзкасьці. 

За тыдзень, праведзены ў 
Стакгольме, беларускія пра- 
ваабаронцы пазнаёміліся з 
многімі цікавымі людзьмі і 
арганізацыямі. Яны наведалі 
швецкі парламент, дзе суст- 


рэліся з дэпутатам, прад- 
стаўніком сацыял-дэмакра- 
тычнай парты! Тоне Тінге- 
горд, якая неаднаразова была 
ў Беларусі і цікавіцца сёнь- 
няшнімі падзеямі ў нашай 
краіне. Супрацоўнікі «Вясны- 
96» даведаліся болей пра 
дзейнасьць швецкага аддзя- 
леньня Атпезіу Іпіегпабіопа!, 
якое наведалі, і дзе мелі раз- 
мову з Брыта Грундзін на тэ- 
му сьмяротнага пакараньня. 

Шмат новага даведаліся 
ад Ёвы Шчэлстрам -- рэдак- 
тара часопіса Рах, які выдаец- 
ца Ўуеп5Ка Ртей5. На старон- 
ках гэтага выданьня можна 
было знайсьці ня толькі ін- 
фармацыю пра Беларусь, але 
і пабачыць на фотаздымках 
знаёмыя твары - адзін з ну- 
мароў утрымліваў матэрыялы 
восеньскай сустрэчы швецкіх 
змагароў за мір з беларускімі 
праваабаронцамі ў Мінску. 

У праграме знаходжаньня 
супрацоўнікаў «Вясны-96» у 
Швецыі было і наведваньне 
стакгольмскага сьледчага іза- 
лятару «Кронобергсхэктэт». 
Намесьнік начальніка гэтай 
установы Матс Ландбрынг 
паказаў і распавёў пра жыць- 
цё зьняволеных. Беларускія 
праваабаронцы былі вельмі 
ўражаныя розьніцай паміж 
тым, што ёсьць на радзіме і 
тым, што яны ўбачылі ў скан- 
дынаўскай краіне. 

Вядома, не пакінула абыя- 
кавым! беларускіх правааба- 
ронцаў прыгажосьць. Стак- 
гольма, старажытнага горада з 
адметнай архітэктурай і куль- 
турай. Вольны час яны пра- 
водзілі ў знаёмстве з гісто- 
рыяй і традыцыямі швецкага 
народу. 

Сваё знаёмства са мною новы 
сьледчы распачаў словамі: 

--- Вось як бывае... Усё жыцьцё за- 
бойствы расьсьледваў, бандытызм... 
А ТУТ... 

Паведаміўшы яму, што знаходжу- 
ся на галадоўцы, я адмовіўся даваць 
паказаньні, пакуль ня буду выпушчаны 
пад падпіску аб нявыезьдзе. І пытаньне 
гэтае, як мне падалося, было ўжо амаль 
вырашанае, калі раптам пачуўся тэле- 
фонны званок з Мінску, пасьля якога 
сьледчаму нічога не заставалася, як 
адправіць нас з Вадзімам назад у Жо- 
дзіна. Аднак перад адпраўкаю я здо- 
леў яшчэ раз сустрэцца з адвакатам 
Скарулісам і расказаў яму пра тое, як 
мяне зьбівалі ў Жодзіна. Ён засьвед- 
чыў гэта і напісаў скаргу пракурору па 
наглядзе за турмамі і сьледчымі ізаля- 
тарамі. Ён жа даў інфармацыю пра 
зьбіцьцё ў прэсу. У далейшым мне гэта 
вельмі дапамагло. Адсюль вывеў я 
сабе яшчэ адно правіла: “Ня бойцеся 
скардзіцца! Горш вам ад таго - ня ста- 
не!” 

У Жодзіна я адразу абвясьціў на- 
чальніку зьмены пра тое, што не спыніў 
галадоўку і перадаў пісьмовую заяву, 
якая гэта засьведчыла. Словы на- 
чальніка: “На этапе “бэнээфаўцы”, - 
на гэты раз адыгралі супрацьлеглую 
ролю. Не білі нікога! Па сьведчаньні 
вопытнага зэка, такое не здаралася 
тут ужо больш за год. Гэта быў вынік 
зьяўленьня ў прэсе інфармацыі пра 
зьбіваньне мяне. 

Тым ня менш пасьля таго, як усіх 
“раскідалі” па камерах, я зразумеў, што 
сапраўды нешта зноў ня так, бо пра 
мяне нават ня ўспомнілі. І толькі пад 
10 гадзінаў раніцы 26-га верасьня ў 
камеру зайшоў міліцыянт і абвясьціў: 
“Галадоўка зьяўляецца грубейшым па- 
рушэньнем рэжыму ўтрыманьня. Вы 
павінны яе спыніць, інакш будзеце ад- 
праўленыя ў карцэр”. 

Спыняць галадоўку, нягледзячы на 
дрэнны стан здароўя, я адмовіўся. Мя- 
не адвялі ў карцэр і сказалі: “У цябе 
ёсьць час падумаць...”. 

Што сабою ўяўляе карцэр”? Гэта зу- 
сім вузкая маленькая камера-адзіноч- 
ка з унітазам перад вочкам нагляд- 
чыка і маленькай тумбачкай для прыё- 
му ежы. Таксама ёсьць адкідныя жа- 
лезныя нары, якімі можна карыстацца 
3 22 гадзінаў да б гадзінаў. У астатні 
час яны прывязаныя да сьцяны. За 
ўвесь дзень падчас знаходжаньня ў 
карцэры зэк мае права прысесьці толь- 
кі тры разы: у час сьняданьня, абеду і 
вячэры. Я гэтым правам з-за галадоўкі 
карыстацца ня мог. Па той жа прычыне 


Працяг. 
Пачатак у МеМе 31-33. 


не магу расказаць, чым кормяць у кар- 
цэры, бо, зразумела, ежу мне не пры- 
носілі. Увесь вольны час вязень паві- 
нен хадзіць па “хаце” з анучаю ў руцэ і 


. церці сьцены. 


Такога рэжыму мне хапіла роўна на 
суткі. Пераначаваўшы ў карцэры (да- 
рэчы, тэмпература ў ім з-за ўвесь час 
адчыненага вакна нязначна перавы- 
шала тэмпературу на двары), падчас 
ранішняй праверкі я ня здолеў устаць 
“па стойцы сьмірна” і страціў прытом- 
насьць. А далей - зноў: рэанімацыя, 
уколы, шпітальная камера. 

Пасьля другой галадоўкі страўнік 

ужо адмаўляўся ўспрымаць усялякую 
ежу, іяшчэ двое сутак мяне ванітавала 
"дыетаю". І толькі дзякуючы ўколам 
глюкозы неяк падтрымліваўся агульны 
стан. Так, напалову лежачы, я пратры- 
маўся да 14 кастрычніка, калі мяне вы- 
пісалі са шпіталю ў агульную камеру. 
Але нават гэтая выпіска не абыйшлася 
без прыгодаў. Зранку мяне выклікаў 
начальнік медчасткі і засьведчыў на 
паперы, папярэдне агледзеўшы мяне, 
што пабояў няма. Але ж пасьля зьбіць- 
ця прайшло больш за месяц! Потым 
мяне выклікаў пракурор па наглядзе, 
якому мой адвакат пісаў скаргу, у пад- 
рабязнасьцях распытаў пра зьбівань- 
не, іпад канец дадаў, маўляў, даказаць 
факт зьбіцьця наўрад ці атрымаецца, 
але нервы мы ім патрэплем. Скончы- 
лася ж усё "расьсьледваньне" да прос- 
тага банальна. Начальніку зьмены, які 
аддаваў загад зьбіваць мяне, была вы- 
несеная вымова, а мяне некалькі разоў 
выклікаў аператыўны работнік СІЗА і 
абяцаў зьмясьціць у добрую камеру, 
толькі каб я больш не "падымаў шу- 
му". 
Так я апынуўся ў камеры Іэ». І зноў 
- нечаканасьць. Зьмясьцілі мяне ў 
камеру... для іншаземцаў. Двое рускіх, 
украінец, віетнамец ды двое прыбал- 
таў - вось і ўвесь "кантынгент". Асаб- 
лівасьць яго ў тым, што ніхто з маіх 
суседзяў, акрамя, натуральна, мяне - 
не атрымліваў перадачаў з волі, і тыя 
восем кілаграмаў, што дасылалі мне 
бацькі, зьнішчаліся за некалькі гадзі- 
наў. І хаця перад гэтым у агульнай су- 
ме я галадаў амаль 10 сутак, цяпер, 
не на дыетнай пайцы, ана самай звы- 
чайнай, я насамсправе адчуў, што та- 
кое голад. 

Голад - гэта калі глядзіш на карыч- 
невую вышчарбленую сьцяну і табе 
здаецца, што гэта скарынка хлеба. 
Голад - гэта калі адразу пасьля вячэры 
начынаеш думаць пра сьняданак, а 
нязграбна рассыпаныя кімсьці па ста- 
ле крошкі хлеба выклікаюць абурэнь- 
не тым, хто гэта зрабіў. Голад - гэта 
калі марыш, што з заўтрашняга дня 
пачнуць даваць удвая большую пайку. 


Голад - гэта калі ў сьне чуеш, як школь- 
ная настаўніца прапануе вучням ісьці 
ў сталоўку падмацавацца манкаю, і тут 
жа прачынаешся ад таго, што “балан- 
дзёры” адчынілі “кармушку”, каб пе- 
радаць абед. Але паступова да голаду 
прызвычайваешся. Адбываецца гэта 
шляхам зьмяншэньня твайго страў- 
ніка, і ўжо пасьля выхаду на волю ты: 
ня зможаш есьці столькі, колькі раней. 
На пачатку тэрміну я часта марыў пра 
тое, як прыйду дамоў, сяду за стол і 
пачну доўга-доўга есьці. А выйшаў на 
волю і адчуў, што зусім нічога не хачу 
есьці. Зусім! 

З іншаземцамі сядзелася весела. 
Дапамагаў ім пісаць скаргі, “зьдзек- 
ваўся", размаўляючы па-беларуску. 
Разам з імі адчуваў смак мянтоўскіх 
ботаў па вечарах на калідоры, і марыў, 
марыў, што вось-вось расчыніцца “кар- 
мушка”, і ахоўнік скажа: “Шыдлоўскі, з 
рэчамі!” Але "кармушка" не адчы- 
нялася. А ў канцы кастрычніка прый- 
шла новы адвакат Тацяна Станкевіч. І 
калі размова наша доўжылася ўсяго 
пяць хвілінаў, то па. паўгадзіны мілі- 
цыянты трацілі на тое, каб абшукаць 
мяне перад пакоем абаронцы (ці не 
перадам чаго) і пасьля сустрэчы (ці 
чаго ня вынес). Для гэтага яны двойчы 
распраналі мяне дагала і абмацвалі 
кожны рубчык на маёй вопратцы. 

Дваццаць восьмага кастрычніка, 
калі пайшоў трэці месяц знаходжань- 


- ня пад вартай, сьледчы дазволіў маёй 


маці першае спатканьне са мною. І 
вось, пасьля доўгіх бятонных калідо- 
раў, ахоўнік дазваляе выцягнуць з-за 
сьпіны рукі і падняць вочы. Мама! Мі- 
лая мая мама! Усяго два месяцы Я ця- 
бе ня бачыў, а здаецца - цэлую веч- 
насьць. Думкі імчаць у маёй галаве, а 
сказаць нічога не магу: ад псіхічнай 
напругі да горла падкаціў камяк і спы- 
ніўся там, не даючы выхаду словам. 
Толькі б не заплакаць! Трымайся, ты 
ж мужчына! Мама доўга распавядае 
пра хату, пра брата і бацьку, але гэта 
яшчэ больш наганяе на мяне тугу. Ба- 
чачы гэта, яна пераходзіць да іншага і 
расказвае пра мітынг, пікеты і зборы 
подпісаў у маю падтрымку. Адразу 
зьяўляецца нейкі гонар за сябе і сілы 
змагацца далей. 

Падтрымка на волі -- гэта якраз 
тое, што трэба кожнаму, хто сядзіць "за 
палітыку". Вельмі важна ведаць, што 
пра цябе памятаюць ня толькі родныя, 
але і сябры па змаганьні, што ладзяц- 
ца акцыі ў тваю падтрымку... Але га- 
дзіна адведзеная на сустрэчу з маці, 
вельмі хутка скончылася. Тое, што на- 
самрэч хацеў сказаць ёй, згадваецца 
толькі па шляху назад у камеру. 
Зрэшты, так яно бывае заўсёды... 


(Працяг будзе) 

